

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

saralakovirāghavācārya viracitā
॥ śrīdakṣiṇaśēṣācalēśa śrīnivāsa
bhāgavatprapattiḥ ॥
(śrīprasannavēṅkaṭēśa prapattiḥ)

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīdakṣiṇaśēṣācalēśa śrīnivāsa bhāgavatprapattiḥ ॥

śrīnivāsahṛdayaṅgamāṃ ramāṃ

sannamadbhavakhidāpahāriṇīm |

nityaphullasarasīruhāsanāṃ

susmitāṃ śaraṇamāśrayēśriyam || 1 ||

sarvajña śaktibhirupēta samastahētō

sarvēśa sarvaguṇa sarva harē dayālō |

lakṣmīpatē praṇatavatsala cakrapāṇē

śrīśrīnivāsa caraṇau śaraṇaṃ prapadyē || 2 ||

vajradhvajāṅkuśa sarōruhaśaṅkha cakrai -

rēkhāmayaiḥ śubhakaraiḥ paramatvacihnaiḥ |

kāntairvibhūṣitalau tava dēvadēva

śrīśrīnivāsa caraṇau śaraṇaṃ prapadyē || 3 ||

atyartha mārḍavayutaiḥ karapallavaiḥ svaiḥ

saṃvāhanē viracitē kamalādharābhyām |

tajjaklamāsahanasūcakarakartavarṇau

śrīśrīnivāsa caraṇau śaraṇaṃ prapadyē || 4 ||

brahmēśadēvapatayō niyatādhikārāḥ

sadyastaranti vipadō hi yayōḥ praṇāmāt |

sthāsnuṃ bhajanti ca samīhitasiddhimētau
śrīśrīnivāsa caraṇau śaraṇaṃ prapadyē || 5 ||

yatsaṃśritapriya janāvana nityasaktō
dēvyāśriyā kanasi dakṣiṇasēṣāsailē |
tau nityamuktajanabhōgyatamāvudārau
śrīśrīnivāsa caraṇau śaraṇaṃ prapadyē || 6 ||

bhāvatkapūjanavidhāvupayōgabhājām
uttuṅgasaurabhahṛtām tulasīdalānām |
svacchandakēlinilayāviva bhāsamānau
śrīśrīnivāsa caraṇau śaraṇaṃ prapadyē || 7 ||

trailōkyavikramavidhiprasitau tadāyau
indraṃ baliṃ tribhuvanaṃ ca kṛtārthayantau |
sarvēśitustava yaśō'puṣatām bhṛśaṃ tau
śrīśrīnivāsa caraṇau śaraṇaṃ prapadyē || 8 ||

rāmātmanastava śilā mithilāprayāṇē
sprṣṭā yadīyarajasā kila śāpamuktā |
jātā hi gautamavadhūrbata tau niṣēvyau
śrīśrīnivāsa caraṇau śaraṇaṃ prapadyē || 9 ||

tau daṇḍakāvananivāsitaḥpōdhanānām
kṣēmānuyōga padapadmaniṣēvaṇārtham |
pratyāśramaṃ radhupatē gamanē sahāyau
śrīśrīnivāsa caraṇau śaraṇaṃ prapadyē || 10 ||

hai bālakṛṣṇa bhavatō hananēprasaktaṃ
daityaṃ vipōthya sahasā śakaṭaṃ balāḍhyam |

rakṣāvidhēstava diśāsvadhirūdḥakīrtī
śrīśrīnivāsa caraṇau śaraṇaṃ prapadyē || 11 ||

saulūkhalasya tava dāmani baddhamurtēḥ
gandharvayugmatarutāmapanētumicchōḥ |
hai bālakṛṣṇa batacaṅkramaṇē sakhāyau
śrīśrīnivāsa caraṇau śaraṇaṃ prapadyē || 12 ||

hai vāsudēva yamunāhradavāsighōra -
duṣkṛtyakāliyaphaṇāvaliraṅgamadhyē |
niśsaṅkanartanakṛtō bhavatō'nukūlau
śrīśrīnivāsa caraṇau śaraṇaṃ prapadyē || 13 ||

hē kṛṣṇa pāṇḍavasakha tvarayōttarāyā
garbhaṃ praviśyabhasitatvadaśāṃ nirasya |
santānabījamavatō bhavataḥ sahāyau
śrīśrīnivāsa caraṇau śaraṇaṃ prapadyē || 14 ||

yau drāvidasya sukavēḥ śaṭhakōpasūrēḥ
jihvāgrapīṭhamadhigamya harē suhr̥dyām |
gādhāmayīmapuṣatām bhavataḥ stutiṃ tau
śrīśrīnivāsa caraṇau śaraṇaṃ prapadyē || 15 ||

sītābhirāmamahanīya mahārhaṇōtka
śrīśrīnivāsabhagavaccaraṇaprapattim |
śrīrāghavō'kṛta kaviḥ padavit sa itthaṃ
gaṃbhīrabhāvaruciraissaralaiḥ svapadyaiḥ || 16 ||

|| iti śrīdakṣiṇaśeṣācalēśa śrīnivāsa bhagavatprapattiḥ samāptā ||